



MALTA

TRIBUNAL GHAL TALBIET ZGHAR

GUDIKATUR DR.

VINCENT GALEA

Seduta tat-28 ta' Mejju, 2014

Talba Numru. 231/2013

Elmo Insurance Limited [C-3500]

Vs

Dunstan Williams f'ismu stess u ghan-nom ta' MLT Int Property Holdings Limited

It-Tribunal,

Ra t-talba tas-socjeta rikorrenti mressqa fil-15 ta' April, 2013 u li permezz tagħha talbet lill-intimati jħallsuha s-somma ta' erba' mijja u euro u hamsa u disghin euro (€401.95c) u dan wara li ppromettiet hekk:

“1. Dunstan Williams rpoprio et nomine kelli kollizzjoni bil-vettura tieghu GBF-761 ma vettura ohra JON-165 proprjeta ta' Anthony Aquilina misjuqa minn Madlien Aquilina u assikurata ma GasanMamo Insurance Ltd.

Kopja Informali ta' Sentenza

2. L-assikurazzjoni ta' Dunstan Williams proprio et nomine cioè Elmo Insurance Limited, ghamlet ftehim ma GasanMamo Insurance Limited biex jirreferu l-kollizzjoni ghal Arbitragg volontarju. Williams ma riedx jiffirma l-ftehim. Sar arbitraġġ mandatarju u Williams baqa kontumaci (Dok. A).

Elmo Insurance Limited, ir-rikorrenti qabel l-arbitragg mandatarju kienet avżat lil Dunstan Williams proprio et nomine b'ittra uffiċjali tas-26 ta' Jannar 2011 li ma kienetx ser tkun responsabbi ghall-ispejjes legali tal-Arbitragg mandatarju (Dok. B).

In segwitu fit-30 ta' mejju 2011 inghatat id-decizjoni tal-arbitragg fejn Williams gie misjub responsabbi unikament ghall-imsemmija kollizzjoni u gie kkundannat ihallas is-somma komplexiva ta' disa mijà tnejn u hamsin euro tnejn u sebghin čenteżmi (952.72 euros) rappreżentanti danni kif ukoll l-ispejjes kollha tal-imsemmija proceduri kif ukoll l-imghax (Dok C).

Elmo Insurance Limited hallset lil GasanMamo Insurance Limited dan l-ammont kollu ta' disa mijà tnejn u hamsin euro tnejn u sebghin čenteżmi (952.72 euro) u wara kienet talbet il-hlas tal-ispejjes fl-ammont ta' erba mijà u euro hamsa u disghin čenteżmi (401.95 euro) mingħand l-intimat Williams. Williams ma riedx ihallas xejn u Elmo Insurance Limited bagħtet ittra uffiċjali fi 28 ta' Dicembru 2011 għal hlas ta' dan l-ammont ta' erba mijà u euro hamsa u disghin čenteżmi (401.95 euro) li kienu l-ispejjes li gew inkorsi fid-decizjoni tal-arbitragg mandatarju fuq imsemmija li għamlet GasanMamo Limited kontra Dunstan Williams (arbitraġġ mandatarju M2548/2010)(Dok D).

Għaldaqstant, il-kumpanija rikorrenti qed titlob lil dan l-Onorabbli Tribunal għal Talbiet Zghar

Kopja Informali ta' Sentenza

(1) jiddikjara li l-assikurat tagħha Dunstan Williams proprio et nomine hu responsabbi għar-ragunijiet fuq imsemmija li jħallas dawn l-ispejjes tal-Arbitragg mandatarju M2548/2010 lil Elmo Insurance Limited li hallsitha hi kif fuq inghad.

(2) tikkundanna lil Dunstan Williams proprio et nomine biex thallas minnufih lil Elmo Insurance Limited is-somma ta' erba mijja u wieħed euro hamsa u disghin ċenteżmi (401.95 euro), l-ispejjes inkorsi tort tieghu fl-arbitragg mandatarju fuq imsemmi kif ukoll il-vat dovut skond il-ligi fuq id-drittijiet legali.

Bl-ispejjes tal-prezenti proċeduri u tal-ittri uffiċjali tal-26 ta Jannar 2011 u tal-28 ta' Dicembru 2011 u bl-imghax mid-data tal-prezentata ta' dawn il-proceduri quddiem it-tribunal Għal Talbiet Zghar”

Ra **r-risposta tal-intimati** minnhom mressqa fit-30 ta' April, 2013 u li permezz tagħha huma rrispondew hekk għat-talba tar-rikorrenti:

- “1. Illi t-talbiet attriči huma nfondati fil-fatt u fid-dritt.
2. Illi meta sar l-arbitragg mandatarju l-intimat bhala assikurat tal-atturi halla f'idejn l-istess atturi sabiex huma jikkawtelaw l-interessi kemm tagħhom kif ukoll tieghu.
3. Illi l-istess socjetà attriči kienet għiet debitament notifikata permezz ta' ittra uffiċjali li kienu bdew il-proceduri tal-arbitragg numru M2548/10 u għalhekk ai finijiet tal-artikoli applikabbli tal-Kap 104 huma kienu obbligati li jiddefendu lill-intimat (Artikolu 10).
4. Illi għalhekk is-socjeta rikorrenti ma kellha ebda dritt ki tinnotifika lill-intimat bl-ittra uffiċjali Dok B u b'hekk tipprendi li l-ispejjes legali jiġu mbagħad mhalla mill-intimat.

5. Illi s-socjeta attrici ghazlet li ma tintervjeniex fil-kawza u kien ghalhekk li l-gudikat/lodo fl-arbitragg ittiehed bl-intimat li baqa kontumaci.

Ghalhekk it-talbiet attrici għandhom jiġu rigettati bl-ispejjes”;

Ra l-verbal datat 23 ta' Jannar, 2013 fejn it-Tribunal stieden lill-partijiet sabiex jittrattaw dwar il-kwistjoni tan-nuqqas ta' kompetenza o meno tieghu li jiddeċiedi dan il-kaz a tenur tal-artikolu 3(3) tal-Kap 380 tal-Ligijiet ta' Malta.

Ra l-verbal tal-24 ta' Settembru, 2013 fejn il-kawza thalliet għal lum għas-sentenza fuq din il-kwistjoni;

Semgha' x-xhieda;

Ra l-atti;

Ikkunsidra:-

1. Permezz ta' din it-Talba, s-socjeta rikorrenti qegħda titlob lill-intimati jħallsuha s-somma ta' €401.95 dovuti lilha nhala spejjes li hija kellha thallas bhala spejjez ghall-arbitragg mandatarju numru M2548/2010 fl-ismijiet GasanMamo Insurance Limited noe et vs Dunstan Williams.

2. Illi għalhekk jirrizulta li din hija kawża għal hlas ta' flus, li s-socjeta rikorrenti qegħda tħid li l-intimati għandhom jagħtuha ghall-ispejjez li hija kienet imgiegħla thallas fl-arbitragg fuq imsemmi. Għalhekk dawn il-proceduri ma għandhom x'jaqsmu xejn ma l-incident mertu ta' l-arbitragg hawn fuq imsemmi iżda għandhom x'jaqsmu biss l-ispejjez li thallu in konessjoni ma l-imsemmi Arbitragg mandatarju.

3. Ghalhekk, din il-kwistjoni odjerna ġiet intavolata korrettament quddiem dan it-Tribunal u konsegwentement it-Tribunal għandu ġurisdizzjoni biex jisma dan il-kaz u qiegħed jidderixxi t-talba għal 21 ta' Novembru, 2013 fis-1.15p.m. għall-provi tas-Socjeta rikorrenti.

Spejjez riservati għal ġudizzju finali.

< Sentenza In Parte >

< Sentenza Finali >

-----TMIEM-----